

دینی مدارس کے بارے میں حکومتی اعلانات و اقدامات اور ”وفاق المدارس العربية پاکستان“ کاموٰ قف

(مولانا) محمد حنیف جالندھری صاحب

رباطہ سیکریٹری اتحاد تنظیمات مدارس دینیہ پاکستان رنا تم اعلیٰ وفاق المدارس العربية پاکستان

ملک میں دینی جماعتوں، دینی اداروں اور مدارس و جامعات کے بارے میں حکومتی اعلانات و اقدامات سے اضطراب دبے چکی کی فضا اور پروپیگنڈے کے گرد و غبار سے متاثر ہونا نظری ہے۔ اس کا ثبوت احتقر کو موصول ہونے والے وہ بے شمار فون اور پیغامات ہیں جو ملک کے اطراف و اکناف سے روزانہ ملتے ہیں اور جن کی تعداد میں مسلسل اضافہ ہوتا چاہا ہے۔ ان استفسارات میں قدر مشترک مدارس کے مستقبل کے بارے میں اظہار تشویش، حکومتی عزائم کے بارے میں فکر مندی اور اس سلسلہ میں ”وفاق المدارس العربية پاکستان“ کے لاتجہ عمل اور اقدام کا انتشار ہے۔ ان تمام حضرات کو انفرادی طور پر مطمئن کرنے کے علاوہ احتقر نے خبرات، ذاتی رابطوں اور فون کے ذریعے اہم امور اور تازہ صورت حال سے اہل مدارس کو باخبر رکھنے کی پوری کوشش کی۔ لیکن تفصیلی طور پر تمام حالات اور ”وفاق“ کی پالیسی سے اسفار اور مشاغل کی وجہ سے آگاہ نہ کر سکا۔ اس لیے چند گزارشات قدرے تفصیل کے ساتھ عرض کی جا رہی ہیں۔ امید پختے ان شاء اللہ شافی ہوں گی۔

ارباب ”وفاق“ کی مسامی اور فرض شناسی:

(۱) جب سے مدارس و جامعات کے خلاف معاندانہ پروپیگنڈے کا آغاز ہوا بالخصوص ۱۵ مضمون المبرک ۱۳۲۲ھ سے اس میں شدت آجائے کے بعد ”وفاق“ کی قیادت نے مدارس دینیہ کے تحفظ میں کسی قسم کے تابیل اور غفلت سے کام نہیں لیا۔ ہمارے اکابر ضعف و نقاہت اور علالت اور تدریسی و انتظامی مصروفیات کے باوجود اس فریضہ کو جس خوش اسلوبی سے بناہ رہے ہیں اس پر وہ تمام اہل علم کی طرف سے شکریہ کے مستحق ہیں۔ تمام حضرات اس وقت اپنے تمام مشاغل اور مصروفیات سے صرف نظر کرتے ہوئے شب و روز مدارس کے تحفظ و بقاء، خود محترم و آزادی کے لیے کوشش ہیں۔ آپ نے ان حضرات سے جو توقعات و ابستہ کی ہیں اور جس اعتماد کا اظہار کیا ہے مجھے حق تعالیٰ شانہ کے فضل سے پوری امید ہے کہ وہ اس کے اہل بھی ہیں اور ان شاء اللہ! آزمائش کی اس گھڑی میں ان توقعات اور اعتماد پر پورا بھی اُنزیں گے۔

مشترکہ مقاصد کے لیے مشترکہ جدوجہد:

(۲) موجودہ دور میں مشترکہ مقاصد کے لیے اجتماعی جدوجہد اور زیادہ سے زیادہ افرادی قوت کا اظہار ناگزیر ہے۔ چنانچہ ”وفاق المدارس“ نے تمام مکاتب فکر کے وفاقوں اور تنظیموں کو ایک متحده معاہدہ میں تبدیل کرنے کے لیے انتہائی خلصانہ مسامی انجام دیں، جن کی بدولت دوسال قبل ”اتحاد تنظیمات مدارس دینیہ پاکستان“ کا وجود عمل میں آیا، جو بحمد اللہ ایک مضبوط، غال، متحرک اور مستحکم گیر غیر سیاسی تنظیم کی حیثیت اختیار کر چکا ہے۔ اس اتحاد کے قیام و استحکام کے لیے تمام مکاتب فکر کی مسامی مشکور ہیں، مگر ”وفاق“ کا کردار اس

سلسلہ میں نہایت قابل قدر، اساسی اور لائق تحسین ہے۔ اس اتحاد کو مزید مؤثر اور ہمہ جتنی بنانے کے لیے اسے مرکز سے صوبوں، اضلاع اور تحصیل کی سطح تک وسعت دی جا رہی ہے۔ مدارس کی آزادی و تحفظ، بقاء اور خود مختاری کے سلسلہ میں تمام مکاتب فکر متحد و متفق ہیں اور درپیش تمام مسائل کو باہمی مشاورت اور اتفاق سے حل کرنے کے اصول پر قائم ہیں۔ آپ حضرات بھی موجودہ حالات میں مقامی سطح پر اس اتحاد کو مضبوط و مؤثر اور مستحکم بنانے میں اپنا کردار ضرور ادا کریں اور تمام مکاتب فکر کے علماء کو اپنے ساتھ لے کر چلیں۔ دینی حلتوں کے اتحاد کو مزید مؤثر بنانے کے لیے ”فاق“ نے ملک کی دینی جماعتوں اور ممتاز مہمی و علمی شخصیات سے بھی رابط کیا ہے، محمد اللہ ہمیں ان دینی جماعتوں اور شخصیات کی بھرپور حمایت حاصل ہے جس پر ہم ان کے شکر گزار ہیں۔

حکمت و تدبیر اور استقامت:

(۳) پورے ملک میں مدارس و مکاتب اور جامعات کا وسیع سلسلہ ایک غیر مترکز اول قوت ہے، جس کے استعمال کے لیے انتہائی دور اندیشی، دانش مندی اور حکمت عملی کی ضرورت ہے۔ تصادم و تراجم کی پالیسی نقصان دہ ہو سکتی ہے، اس لیے ”فاق“ کی قیادت نے تمام معروضی حالات کو سامنے رکھتے ہوئے افہام و تفہیم اور حکمت و تدبیر کا استاد اختیار کرنے کا فیصلہ کیا ہے۔ اس طرز عمل اور فیصلہ کی وجہ کسی قسم کی کمزوری یا خدا نخواست مدد احتست نہیں بلکہ ہمیں اپنے مؤقف کی صداقت و حقانیت پر یقین اور حق تعالیٰ کی امداد پر توکل و اعتماد ہے۔ محمد اللہ ہم اپنا مؤقف دلائل و برائین سے ثابت کر سکتے ہیں اور مدارس پر لگائے جانے والے اڑامات کا لغو و بے بنیاد ہونا ہر عدالت میں ثابت کر سکتے ہیں۔ اس لیے مستقبل میں بھی ”فاق“ پر امن جدو جہد کے ساتھ مدارس و جامعات کے تحفظ کا فریضہ انجام دینے کی پالیسی پر گامزن رہے گا، لیکن اگر حکومت نے ہمیں کوئی دوسرا براستہ اختیار کرنے پر مجبور کیا تو ان شاء اللہ ان دینی مرکز کے وجود و بقاء اور تحفظ کے لیے ہماری جانیں بھی حاضر ہیں۔

یہ قلعے ان شاء اللہ باقی رہیں گے:

(۴) ”فاق المدارس العربیہ پاکستان“ کو اس وقت جس چیلنج کا سامنا ہے اس کا بنیادی ہدف مدارس کی شکل میں موجود ان دینی قلعوں کی حفاظت اور ان کی آزادی و مختاری کا تحفظ ہے۔ اکابر امت سے ملنے والی یہ میراث ہمیں اپنی جانوں سے زیادہ عزیز ہے۔ مدارس کی تعلیمی، انتظامی اور مالیاتی خود مختاری پر کسی قسم کا سمجھوتہ ان قلعوں میں شکاف ڈالنے کے مترادف ہے، جسے کسی صورت میں برداشت نہیں کیا جائے گا۔ مدارس دینیہ کی آزادی اور دینی شخص کے تحفظ و بقاء کی قیمت پر کوئی بھی حکومتی پیشکش کسی صورت میں قبول نہیں کی جائے گی۔ یہ عزم بالجزم اپنی ذات، مفادات، حتیٰ کہ مدارس و جامعات کی عمارت کے تحفظ کے لیے بھی نہیں بلکہ صرف اور صرف دین کے تحفظ، اسلام کی اشاعت و بقاء اور آنے والی نسلوں تک اکابر کی امانت کو بحفظ اسے پہنچانے کے لیے ضروری ہے۔

یہ مؤقف صرف ”فاق“ کا نہیں، بلکہ محمد اللہ ”فاق“ کی مسائی اور کوششوں کی بدولت تمام مکاتب فکر کا مشترک و متفق اٹل، بے پچ اور غیر بھیم مؤقف ہے۔ ہم نے محمد اللہ اپنایہ مؤقف ارباب حکومت پر دوڑوک الفاظ میں واضح کر دیا ہے اور یہاں تک کہہ دیا ہے کہ ہم اپنی انساد کا حکومتی انساد کے ساتھ ”معاولہ“ تک قربان کر دیں گے، مگر مدارس دینیہ کے آزادانہ کردار اور خود مختاری پر کسی قسم کی سودبے بازی نہیں کریں گے۔

آزمائش کی اس طرح کی گھڑیاں ہمارے اکابر پر بھی آئیں، مگر محمد اللہ ان کے پائے استقلال میں ذرہ برابر لغزش اور مؤمنانہ جرأت میں معمولی سی کمزوری بھی نہیں آئی۔ ان کا غیر مترکز اور جرأت مندانہ مؤقف ہم سب کے لیے اسوہ اور مُغْمَل راہ ہے۔ اسی طرح کے

پر آشوب حالات میں مفکر اسلام حضرت مولانا مفتی محمود رحمہ اللہ علیہ نے فرمایا تھا کہ ”مدرسہ عمارت کا نام نہیں بلکہ استاذ، شاگرد اور کتاب کے تعلق اور رشتہ کا نام ہے۔ اگر حکومت نے گارے اور مٹی کی بنی ہوئی ان عمارتوں پر قبضہ کر لیا تو ہم درختوں کے سامنے میں طلبہ کو قرآن و حدیث کی تعلیم دینا شروع کر دیں گے۔“

حضرت مفتی صاحبؒ کی اس قلندرانہ جرأۃ اور مؤمنانہ شجاعت نے فراعنہ وقت کو اپنی پالیسی بدلتے پر مجبور کر دیا۔

محمد وقت حضرت مولانا محمد یوسف بنوری رحمۃ اللہ علیہ سے جب پوچھا گیا کہ اگر حکومت نے آپ سے مدراس چھین لیے تو آپ کیا کریں گے؟ تو انہوں نے بغیر کسی تامل کے فرمایا کہ ”میں کسی گاؤں میں جا کر کسی بند اور ویران مسجد کو کھولوں گا، جہاڑا دوں گا، اذان اور نماز پا جماعت کا اہتمام کروں گا اور اہل دہ سے درخواست کروں گا کہ وہ اپنے پھوٹوں کو پڑھنے کے لیے بھیجن۔ اس طرح جو بچے آئیں گے ان تک دین کی اس امانت کو پہنچائیں گے۔“

وفاق المدارس العربية پاکستان کے مجوز و موں سکس اور احقر کے جد امجد عارف باللہ حضرت مولانا خیر محمد صاحب جالندھری رحمۃ اللہ علیہ نے اپنی مجالس میں کئی مرتبہ یہ ایمان افروز حقیقت ذہن نشین کرائی کہ یہ ”مدارس اور ان کی عمارتیں مقصود نہیں، بلکہ مقصود کو حاصل کرنے کا ذریعہ ہیں۔ اصل مقصود و مطلوب رضاۓ الہی اور مراد خداوندی کو معلوم کر کے اس پر عمل کرتا ہے۔ اس کی تعلیم و تدریس کے مکان اور جھونپڑی میں بھی دی جاسکتی ہے۔“

ہم علم و عمل میں ہزار درجے کو تاہ سہی لیکن اس میں کوئی شک نہیں کہ ہم انہی اکابر کے اخلاف اور خوشہ چھین ہیں، انہی کا نقش قدم ہمارے لیے جادہ را ہے۔ ہم ان شاء اللہ مقدور بھر ان مدارس اور عمارت کا بھی تحفظ کریں گے کہ یہ بھی قوم کی امانت ہیں۔ قرآن و حدیث کے یہ بلند وبالا مرکز کسی حکومت کی عنایات کے رہیں مت نہیں بلکہ علماء اور ملکی مسلمانوں کے باہمی اعتماد و تعاون کا مظہر ہیں، لیکن اگر بالفرض حکومت ان عمارتوں کو اپنی تحویل میں لے کر بزرگ خویش مدارس دینیہ کی آزادی و خود محترمی کو سلب کرنے کی کوشش کرتی ہے تو ہمیں علم دین کی اشاعت و تبلیغ اور درس و تدریس کے اس سلسلے کو قائم و جاری رکھنے کے لیے عزمِ محمود، استقامتِ یوسف اور تلقینِ خیر کافیصلہ اور ارادہ ابھی سے کر لینا چاہیے۔

اس ضروری تمہید کے بعد موجودہ صورت حال اور مدارس کو در پیش مسائل اور اس کے حل کے لیے کی گئی مسامی اور پیش رفت کا خلاصہ عرض کرتا ہوں۔ واضح ہے کہ اس ضمن میں تقریباً تین ماہ سے صدر پاکستان، وزیر داخلہ، وزیر مذہبی امور، صوبوں کے گورنر ز اور دیگر اعلیٰ فوجی و سول شخصیات سے ”وفاق المدارس العربية پاکستان“ کے رہنماؤں کی ملاقاتوں کا سلسلہ جاری ہے۔ اب تک زیر بحث آنے والے امور درج ذیل ہیں:

(۱) فرقہ وارانہ وہشت گردی اور مدارس:

حکومتی موقف:

ملک میں ہونے والی وہشت گردی میں بعض دینی مدارس بھی ملوث ہیں۔

”وفاق“ کی جانب سے اظہار حقیقت:

مدارس دینیہ کے ذمہ داران نے فرقہ وارانہ وہشت گردی کی ہمیشہ مدد ملت کی ہے۔ وہ وہشت گردی کو خواہ وہ مذہبی ہو یا اسلامی اور علاقاً قائمی، ملک کی یک جہتی، امن و سکون اور معاشری ترقی اور خوش حالی کے لیے زبر قائل سمجھتے ہیں۔ پاکستان میں فرقہ واریت کو ہوادینے میں

اہل مذہب سے زیادہ بیرونی تحریکی عناصر اور اجنبیوں کا کردار رہا ہے۔ پاکستان میں عدم برداشت کی یہ فضادس بارہ سال سے پیدا ہوئی ہے۔ مدارس دینیہ ڈیڑھ سو سال سے قائم ہیں۔ فرقہ داریت کو مدارس کی پیداوار کہنا سارے خلاف واقعہ ہے۔ ”وفاق“ کی طرف سے بارہ ہائی پیشکش دہرائی جاچکی ہے کہ اگر حکومت کسی مدرسہ کو دہشت گردی میں ملوث تھی ہے تو ٹھوس ثبوت کے ساتھ اسے منظر عام پر لائے۔ ہم حکومتی کارروائی سے پہلے اس کے خلاف سخت تاد میں کارروائی کریں گے۔ مگر بھی تک حکومت کسی دینی ادارے کے خلاف کوئی ثبوت فراہم نہیں کر سکی، جو اس بات کا واضح ثبوت ہے کہ مدارس دینیہ کا دامن ہر قسم کی دہشت گردی سے پاک ہے۔

محمد اللہ حکومت نے ہماری اس وضاحت کو تسلیم کیا اور ۲۰۰۲ء کو صدر پاکستان نے وفاقوں کے قائدین کو یقین دہانی کرائی کہ ہم کسی مدرسہ کے خلاف ٹھوس ثبوت اور اس کے متعلقہ وفاق کو اعتماد میں لیے بغیر کوئی کارروائی نہیں کریں گے۔ اگر صدر پاکستان اس وعدے کا پاس کرتے ہیں تو ہمیں کامل یقین ہے کہ انہیں دہشت گردی میں ملوث کوئی ایک دینی ادارہ بھی نہیں ملے گا۔

(۲) رجڑیش:

حکومتی موقف:

مدارس کی رجڑیش نے قانون یا پرائیوٹ تعلیمی اداروں کے قواعد و ضوابط کے مطابق کی جائے گی اور ۲۳ مارچ ۲۰۰۲ء تک تمام مدارس کے لیے رجڑیش لازمی ہو گی۔

”وفاق“ کا موقف:

ہمیں مدارس کی رجڑیش اور یکسانیت پر کوئی اعتراض نہیں مگر عوای عطیات سے چلنے والے تعلیمی ورفاہی اداروں کو پرائیوٹ اسکولز اور کمرشل اداروں کی صفائح اور قانون بندی میں جائز نامناسب ہے۔ اسکولوں کے قواعد و ضوابط کے اطلاق یا کسی نئے قانون کے تحت رجڑیش سے مدارس کی آزادی و خود مختاری کو خطرہ لاحق ہو سکتا ہے۔ حکومت اور مدارس کے درمیان اعتماد و مقاہمت کی فضا بھی متاثر ہو گی، اس لیے زیادہ بہتر یہ ہے کہ حکومت رجڑیش کے سابقہ قانون ”سو سائی ایکٹ بجریہ ۱۹۶۰ء“ کے تحت مدارس کو رجڑڑ کرے۔ اس قانون کے تحت ۱۹۹۲ء سے حکومت نے رجڑیش پر پابندی عائد کر کھی تھی۔ لیکن اکتوبر ۲۰۰۱ء سے مساجد کی رجڑیش اسی ایکٹ کے تحت ہو رہی ہے۔ مناسب ہو گا کہ مدارس کی رجڑیش بھی اسی قانون کے تحت کی جائے۔ اس طرح جو مدارس پہلے سے رجڑڑ ہیں ان کی نئی رجڑیش کی ضرورت نہ ہو گی۔ نیز ہر سال رجڑیش کی تجدید کی شرط غیر ضروری ہے۔ ۲۳ مارچ کی تاریخ میں بھی توسعی کی ضرورت ہے۔

تازہ صورت حال:

۲۷ دسمبر ۲۰۰۱ء کو صدر پاکستان نے ہمارے اس موقف کو توجہ سے سنائی اور غور کا وعدہ فرمایا۔ ۲۹ جنوری ۲۰۰۲ء کو فاقی وزیر مذہبی امور ڈاکٹر محمود احمد غازی صاحب سے اس مسئلہ پر تفصیلی گفتگو ہوئی۔ الحمد للہ انہوں نے ہمارے موقف کو درست تسلیم کیا اور وعدہ کیا کہ وہ صدر پاکستان کو مدارس کا یہ موقف اپنی مکمل تائید و سفارش کے ساتھ پیش کریں گے۔ اس لیے اہل مدارس فی الحال رجڑیش کے قانون کا انتظار فرمائیں۔ حکومت کے ساتھ اس سلسلہ میں مسلسل رابطہ ہے۔ جو نبی کوئی صورت حال واضح ہوئی تمام مدارس کو بذریعہ خط اور اخبارات اس سے مطلع کر دیا جائے گا۔ واضح رہے کہ جو کوئی اتفاق مکمل اوقاف مدارس سے طلب کر رہا ہے ان کا رجڑیش سے کوئی تعلق نہیں ہے۔ ہمیں اہل مدارس کی پریشانی کا پوری طرح حساس ہے اور ہم محمد اللہ اپنے فرائض اپنی بساط کے مطابق پوری تدبیحی سے انجام دے رہے ہیں۔

(۳) نئی مساجد و مدارس کے لیے این او سی کی پابندی:

حکومتی مؤقف:

بعض مساجد و مدارس سرکاری املاک یا خجی املاک پر بلا اجازت تعمیر کی گئی ہیں۔ انہدام کی صورت میں امن و امان کا مسئلہ پیدا ہوتا ہے، لہذا آئندہ کوئی مسجد یا مدرسہ این او سی کے بغیر تعمیر نہیں ہو سکے گا اور این او سی حکومت جاری کرے گی۔

”وفاق“ کامؤقف:

سرکاری یا خجی املاک پر قبضہ کرنا قانون مخالف ہے، خواہ مسجد اور مدرسہ ہی کے لیے کیوں نہ ہو۔ ہم اس کی بالکل حمایت نہیں کرتے۔ لیکن یہ مساجد اور مدارس رات ہی تعمیر نہیں ہوئے۔ زمان تعمیر میں متعلقہ افراد کو کھلی چھٹی دینا انتظامیہ کی غفلت اور نااہلی ہے۔ نیز بے شمار سرکاری املاک پر پرانی بیوٹ اسکولز، پلازے، کوٹھیاں، دکانیں غیر قانونی طور پر موجود ہیں، لیکن اس کی بناء پر کسی شخص کو اپنی جائز قانونی ملکیت میں اسکول یا دکان بنانے کے لیے کسی این او سی کا پابند نہیں کیا گیا۔ یہ پابندی صرف مساجد و مدارس پر کیوں لگائی جائی ہے؟ کہیں اس کا اصل مقصد مساجد اور مدارس کی تعمیر کی حوصلہ مخالف ہے؟

تاہم اصواتی طور پر ہم اس بات سے متفق ہیں کہ کسی دوسرے کی مملوکہ جگہ پر مسجد یا مدرسہ تعمیر کرنا جائز ہے۔ آئندہ کے لیے اس کے تدارک کی بہتر صورت یہ ہے کہ سرکاری اداروں کی بجائے ”متعلقہ وفاق“ این او سی جاری کرے۔ متعلقہ وفاق سرکاری اداروں سے زیاد بہتر تحقیق کر سکتا ہے کہ مسجد یا مدرسہ کی تعمیر کے لیے حاصل کردہ زمین قانونی ہے یا نہیں۔ مساجد عبادت گاہیں ہیں۔ سرکاری این او سی لازمی قرار دینے کی صورت میں ان میں نہ صرف حکومتی مداخلت کا امکان ہے بلکہ سیاسی اور مسلکی اختلاف نئی مساجد و مدارس کے قیام میں رکاوٹ بن سکتا ہے۔

پاکستان کے بہت سے علاقوں میں جاگیر دار طبقہ نے اپنی گرفت مضبوط رکھنے کے لیے اسکول تک نہیں بنتے دیئے، اگر مدارس کے قیام کے لیے بھی سرکاری اجازت لازمی قرار دی گئی تو اندیشہ ہے کہ یہ جاگیر دار اپنے علاقوں میں مدارس قائم کرنے کی اجازت بھی نہیں دیں گے۔

تازہ صورت حال:

۲۹ جنوری ۲۰۰۲ء کو وفاقی وزیر نہ ہبی امور نے ہمارے مؤقف سے اتفاق کیا اور ارباب حکومت سے اس سلسلہ میں مزید بات چیت

کا وعدہ کیا۔

(۴) مدارس کے نصاب تعلیم میں عصری مضمایں کا اضافہ:

حکومتی مؤقف:

دینی مدارس اپنے نصاب میں چار عصری مضمایں انگلش، جزل سائنس، ریاضی اور مطالعہ پاکستان شامل کریں تاکہ علماء دینی علوم کے ساتھ ساتھ عصری علوم کی تعلیم سے باخبر ہوں اور دوسرے شعبوں میں بھی ملازمت حاصل کر سکیں۔

”وفاق“ کامؤقف:

دینی مدارس کا بنیادی مقصد روزگار کے موقع حاصل کرنا اور ملازمتیں نہیں بلکہ قرآن و حدیث اور علوم دینیہ کی تدریس و ارشادت

اور تحفظ ہے۔ اپنی شعبہ بین کے اس دور میں ایک عالم دین کے لیے ایسے فون کی تعلیم لازمی قرار دینا جن کا اس کے دائرة شخص کے ساتھ کوئی تعلق نہیں غیر معقول ہے۔ تاہم ابتدائی طور پر مدارس دینیہ میں انگریزی، اردو، جزل سائنس، معاشرتی علوم اور مطالعہ پاکستان کی تعلیم دی جا رہی ہے۔ اور یہ مضامین ”وفاق“ کے نصاب میں پہلے سے شامل ہیں۔ بعض مدارس میں میکنالوجی اور کمپیوٹر کی تعلیم بھی ہو رہی ہے۔ دینی مدارس اپنی اور عصر حاضر کی ضروریات سے آگاہ ہیں اور ان کے متعلقہ وفاق آپنے اپنے نصاب ہائے تعلیم میں وفا فو قضا اضافہ و ترمیم کرتے رہتے ہیں۔ اگر پاکستان میں لاکھوں پرائیوٹ اسکولوں کو اپنا نصاب تعلیم خود طے کرنے کا حق حاصل ہے تو دینی مدارس سے یہ حق کس قانون اور ضابطے کے تحت چھیننا جا رہا ہے۔ ہمارا یہ موقف دوڑک ہے کہ اگر حکومت نے دینی مدارس کے وفا قوں کو اعتماد میں لیے بغیر اپنی طرف سے طے کردہ کوئی نصاب مدارس پر لازم کیا تو ”وفاق“ کے مدارس اسے قبول نہیں کریں گے۔

کسی حکومتی مدارخت کے بغیر ثانویہ عامہ (میٹرک) تک ہم عصری علوم کی تدریس مدارس دینیہ میں دینے کے لیے تیار ہیں، جبکہ حکومت کو یہ تعاون کرنا چاہیے کہ وہ ہماری جاری کردہ ”شہادۃ الثانویہ العامہ“ کو میٹرک کے مساوی قرار دے اور شہادۃ الثانویہ الخاصہ (ایف۔ اے) اور شہادۃ العالیہ (بی۔ اے) کا بھی معادلہ کرے۔

تازہ صورت حال:

۲۹ جنوری ۲۰۰۲ء کو وفاقی وزیر مذہبی امور نے ہمارے اس موقف سے اتفاق کیا اور وعدہ کیا کہ میٹرک تک کے لازمی مضامین جن مدارس میں پڑھائے جائیں گے ان کے متعلقہ ”وفاق“ کی سند کے معادلہ کی پوری کوشش کی جائے گی اور باقی اسناد کا معادلہ بھی منظور کرایا جائے گا۔

(۵) غیر ملکی طلبہ کے داخلہ کا مسئلہ:

حکومتی موقف:

غیر ملکی طلبہ کو تعلیمی دیزے کے بغیر داخلہ نہ دیا جائے۔ اس طرح کے زیر تعلیم طلبہ کو دیزے کے حصول کے لیے واپس بھیجا جائے۔ متعدد ممالک نے ہم سے اس بنا پر احتجاج کیا ہے کہ آپ کے تعلیمی اداروں میں ہمارے باشندوں کو غیر قانونی طور پر داخلے کیوں دیے جاتے ہیں۔

”وفاق“ کا موقف:

(الف) ہم قانونی دستاویزات کے بغیر کسی بھی غیر ملکی طالب علم کے تعلیمی داخلے کے قائل نہیں ہیں۔ البتہ علوم دینیہ کے خواہشمندیہ حضرات پاکستان جیسی نظریاتی و اسلامی مملکت کی جانب سے اس سلسلہ میں ہر قسم کے تعاون و خیر خواہی کے مستحق ہیں۔ غیر ملکی طلبہ کے لیے دیزے اور این اوسی کا موجودہ طریق کا روپیچہ اور مشکل ہے۔ اسے سہل بنانے کی ضرورت ہے۔ ایسے طلبہ کو کئی وزارت کی اجازت لینے کے علاوہ بہت سا وقت بھی ضائع کرنا پڑتا ہے۔ ضرورت ہے کہ وہ وہ آپریشن ہو، مدت کی تحدید کی جائے اور پاکستانی سفارت خانوں کو ہدایت کی جائے کہ وہ متعینہ مدت میں امیدوار کی درخواست پر فیصلہ کر کے اطلاع دیں۔

(ب) جو طلبہ غیر تعلیمی دیزے پر پاکستان آئے، مگر پھر دینی ذوق کی بنا پر کسی مدرسہ میں پڑھنے لگے تو ایسے طلبہ کے دیزے متعلقہ اوارے یا ”وفاق“ کی تقدیم و سفارش پر تبدیل کر کے تعلیمی دیزوں میں بدل دیئے جائیں۔

تازہ صورت حال:

صدر مملکت نے ۷۲ دسمبر کی ملاقات میں اس مطالبہ سے اتفاق کیا۔ چنانچہ ۱۲ جنوری کے خطاب میں انہوں نے اعلان کیا کہ متعلقہ ملک کے این اوسی کے بعد غیر ملکی طلبہ کو تعلیمی ویزہ جاری کر دیا جائے گا۔ ایسے طلبہ کو اپس اپنے ملک جانے کی ضرورت نہیں۔ البتہ ویزے کے حصول کو آسان بنانے کا مطالبہ ہنوز تھیں تکمیل ہے۔ واضح رہے کہ تمام وفاقوں نے اپنے ماحصلہ مدارس کو ہدایات دی ہیں کہ کسی بھی غیر ملکی طالب علم کو قانونی درستاویزات کے بغیر ہرگز داخلہ نہ دیا جائے۔

(۶) دینی مدارس آرڈی نس:

چند ماہ قبل حکومت نے ایک ”دینی مدارس آرڈی نس“ جاری کیا تھا اور اعلان کیا تھا کہ اس کا تعلق صرف ان مدارس سے ہو گا جو ماذل دینی مدارس اور دارالعلوم حکومت خود قائم کرے گی یا یہ مدارس رضا کارانہ طور پر اس بورڈ سے الماق کریں گے۔ حکومتی حلقوں کی طرف سے یہ یقین دہائی کروائی گئی کہ اس آرڈی نس سے آزاد دینی مدارس کی خود مختاری پر کوئی آجوج نہیں آئے گی۔

صحیح صورت حال:

اس آرڈی نس کے بغور مطالعہ سے اندازہ ہوتا ہے کہ اس میں ایسے الفاظ شامل ہیں کہ اس آرڈی نس کے تحت قائم ہونے والے بورڈ کا دائرہ کارغیر ملحق دینی مدارس و جامعات تک وسیع ہو سکتا ہے۔ چنانچہ ۷۲ دسمبر کو صدر پاکستان سے ملاقات کے دوران ہم نے اس خدمت کا اظہار کیا اور ان پر واضح کیا کہ ہم دینی مدارس کے نظام تعلیم و تربیت، نصاب تعلیم، امتحانات اور اندر وی آمور میں حکومتی مداخلت کو ضرر رسان سمجھتے ہیں۔ دنیا کے بیشتر ممالک میں ممتاز یونیورسٹیاں اپنے معاملات میں سرکاری مداخلت سے مکمل طور پر آزاد ہوتی ہیں۔ لہذا دینی مدارس کو بھی حکومتی مداخلت سے آزاد رہنے دیا جائے اور اس آرڈی نس میں مناسب ضروری اصلاح کی جائے۔ نیز اس آرڈی نس کی اصلاح کے لیے ایک تین رکنی کمیٹی تکمیل دی جائے۔ اس کمیٹی کے لیے مولانا مفتی میب الرحمن صاحب (ناہب صدر تنظیم المدارس پاکستان) راقم المحرف محمد حنفی جالندھری (ناظم اعلیٰ وقاقي المدارس العرببيہ پاکستان) اور جمش (ر) امجد علی (مبر اسلامی نظریاتی کو نسل) کے نام پیش کیے گئے۔

صدر پاکستان نے اس مطالبہ کو تسلیم کرتے ہوئے اس آرڈی نس کی اصلاح کے لیے مذکورہ بالائے رکنی کمیٹی کی منظوری دے دی ہے اور عنقریب وزارت نہ ہی امور اس کا اجلاس طلب کر رہی ہے۔

(۷) مختلف حکومتی اداروں کی طرف سے مدارس کو موصول ہونے والے فارم:

کچھ عرصہ سے حکومت کے مختلف حکومتوں اور ایجنسیوں کی طرف سے دینی مدارس کے کوائف طلب کیے جا رہے ہیں۔ اگرچہ ان میں زیادہ تر وہی کوائف پوچھنے گئے ہیں جن کی تشہیر عام طور پر اہل مدارس کرتے رہتے ہیں اور انہیں فراہم کرنے میں کوئی حرج نہیں، لیکن اس کے لیے جو طریق کارا خیار کیا گیا ہے وہ خاصا پریشان کن اور تکلیف دہ ہے۔ یہ معلومات پہلے وزارت تعلیم، پھر وزارت نہ ہی امور اور اب ملکہ او قاف نے طلب کی ہیں جو دراصل ”وقاقي“ کے فارم الماق کی نقل ہیں۔

ہم اس سلسلہ میں حکومت کو متعدد بار کہہ چکے ہیں کہ آپ کو مدارس کے جو کوائف بھی مطلوب ہوں وہ متعلقہ وفاقوں کے مرکزی وفاتر سے حاصل کیے جاسکتے ہیں۔ اس سلسلہ میں اہل مدارس کو پریشان نہ کیا جائے۔ یہ اس لیے بھی ضروری ہے کہ بعض سرکاری اہل

کارائل مدارس سے توہین آمیز روایہ اختیار کرتے ہیں اور غیر متعلقہ سوالات کرتے ہیں۔ اس نامناسب طرز عمل کے باعث مدارس میں کافی اضطراب پایا جاتا ہے۔ مدارس میں بے پناہ مصروفیات اور ملازمیں محدود ہوتے ہیں۔ ایک ہی نوعیت کے مختلف حکمتوں سے موصول ہونے والے یہ فارم ان کے لیے تھبیج اوقات کا سبب بنتے ہیں۔ جب ایک حکمہ یہ کوائف حاصل کرچکا ہے تو باقی حکمتوں کو اسی سے رجوع کرنا چاہیے۔ ارباب حکومت ہمارے اس موقوف سے زبانی طور پر توافق کرتے ہیں، لیکن تاحال ان کا عمل اس کے خلاف ہے۔

بہر حال ان فارم میں کوپر کر دینے میں کوئی حرج نہیں۔ لیکن اگر کوئی مدرسہ یہ سمجھتا ہے کہ کوئی سوال اپنا ہے جس کا جواب عام مصلحت کے خلاف ہے تو وہ اسے ”دفائق“ کی طرف محول کرے۔ خود مختار بورڈ، عصری علوم کی تعلیم اور اس سلسلہ میں مشکلات، مسائل اور تجاویز وغیرہ کے جواب میں یہ لکھا جائے کہ ہمارا الحق ”دفائق المدارس“ سے ہے۔ اس سلسلہ میں ہم ”دفائق“ کے فیصلے اور پالیسی کے پابند ہیں۔

(۸) مدارس اور علماء کرام کے خلاف حالیہ حکومتی اقدامات:

حکومت کے اعلان اور یقین دہنیوں کے بر عکس بعض مقامات پر مدارس کے دفاتر کو سیل اور مہتمم حضرات، اساتذہ کرام اور طلبہ کو گرفتار کیا گیا ہے۔ یہ کارروائی بلا جواز اور غیر قانونی ہے۔ یہ تمام حضرات صرف درس و تدریس کا مقدس فریضہ انجام دینے والے ہیں۔ ہم اپنی بساط کے مطابق بھرپور کوشش کر رہے ہیں کہ گرفتار شدگان کی جلد از جلد رہائی عمل میں آسکے اور دفاتر کھل سکیں۔ ارباب مدارس سے بھی درخواست ہے کہ وہ اس طرح کی صورت حال میں مقامی سطح پر ایل مدارس اور علماء کے مشترکہ اجلاس بلوائیں، تمام مکاتیب فکر سے رابطہ کریں، ضلعی ناظمین اور انتظامیہ سے مشترکہ و فود کی صورت میں ملیں۔ اگر ضرورت ہو تو احتراز سے بھی رابطہ کریں۔ نیز گرفتار شدہ علماء اور مدارس کے خلاف ہوتے والی کارروائی سے احتقر کو بھی مطلع فرمادیں۔

آخری گزارش!

سمیتی ”دفائق“ کے شمارہ نمبر ”۵“ اور ”۶“ کا مکمل مطالعہ فرمایا جائے۔ ان میں تمام ضروری تفاصیل موجود ہیں۔ آیندہ ہر شمارے کے مطالعہ کا اہتمام فرماؤیں تو آپ کو تقریباً تمام سوالات کے جواب حاصل ہو سکتے ہیں۔ علاوہ ازیں اپنے وسائل کے مطابق رائے عام کو مدارس کے حق میں ہموار کریں۔ تمام طبقات حکام، وکلاء، علماء، تاجر، صنعت کار، اخبارنویس، کالم نویس، دانشوروں، سیاست دانوں اور رسول و فوجی افسران سے ملاقاتیں کر کے انہیں ذینی مدارس کی خدمات سے آگاہ کریں اور مدارس کے خلاف جھوٹ پروپیگنڈے کی حقیقت بیان کریں۔ ”دفائق المدارس“ اور ”اتحاد تنظیمات مدارس دینیہ پاکستان“ کو مضبوط بنا کیں اور مركز سے رابطہ رکھیں۔

بظر حالات حاضرہ آپ کی آراء و تجویز ہمارے لیے رہنمای ہوں گی۔ مدارس کے تحفظ کے لیے ہمیں مزید کیا اقدام اٹھانے چاہیں؟ اپنی رائے گرامی سے ضرور مطلع فرمادیں۔

رائم الحروف نے اپنی یہ معروضات قدرے تفصیل کے ساتھ آپ کی خدمت میں پیش کر دی ہیں، تاکہ تمام دینی طبقوں اور وفاقوں کے مشترکہ موقوف کے علاوہ تاحال کی جانے والی کارگزاری بھی آنحضرت کے علم میں آسکے۔ تاہم یہ سب ظاہری اسباب و وسائل ہیں اور اپنی تاثیر میں مؤثر، حقیقی اور مسبب الاسباب کے محتاج ہیں۔ اس لیے مدارس دینیہ، مساجد اور دینی مکاتب کے تحفظ و بقاء اور آزادی و خود مختاری کے لیے خصوصی دعاؤں کی اخذ ضرورت ہے۔ اسے فراموش نہ فرمایا جائے۔ بلکہ جو لوگ مساجد و مدارس کے بارے میں تیک عزم نہیں رکھتے ان سے نجات کے لیے بھی دعاؤں کا اہتمام کیا جائے۔ یہ مدارس جس طرح ماضی میں انتہائی کٹھن حالات کے باوجود اپنے مشن پر کارہندر ہے یہیں ان شاء اللہ آیندہ بھی رہیں گے۔ وَاللَّهُ الْمُسْتَعْنُ وَعَلَيْهِ التَّكَلَّدُ۔